

साई तवहां जा करियां गुण गानु।

जहिं खे बुधी रीझे भगुवानु॥

जीवन जो तूं आहीं सहारो जीअ जियारो प्राणनि प्यारो

रामु मिलाई रुअंदा खिलाई दियो था प्रेम जो दानु॥

जग जंजाल खां जीवनि छदाए सचे सत्संग जो आनंदु मिलाए

नामु जपाए गुण गाराए सिक में करायो सनानु॥

भक्ती रस जो भोजनु खाराए जग त्रिषणा जी प्यास मिटाए

सफरु संवारे पारि उकारे खारायो प्रेम जो पानु॥

दर्शनु तुहिंजो आ जीवनु मुहिंजो प्रेमु दिनों तवहां सस्तो संहिंजो

शरणि सभागी करे राम रागी करे नृमलु निर्माणु॥

क्रोड़ माउ जियां प्रीतम पालीं सहज सर्वज्ञ थी सदां संभालीं

हरी रस धणी सदां वर वणी सति संग जा सुलतान॥

प्रेम पाठशाला बाबल खोली हर रसना ते नाम जी ब्रोली

सेवा सिखाई लालणु लखाई पावनु करीं थो प्राणु॥

चिर चिर जीउ साई रस जा रहबर नेह निमाणा गुणनि में गहबर

डिघो चोलो पाई बाबलु चवाई आहीं असुल भगुवानु॥